



विभागीय मन्त्रिस्तरबाट स्वीकृत मिति: २०७८/०९/२९

निर्यातका लागि प्राङ्गारिक कृषि उत्पादनको प्रमाणीकरण शुल्कमा अनुदान उपलब्ध गराउने व्यवस्था सम्बन्धी
कार्यविधि, २०७८

निर्यातका लागि प्राङ्गारिक कृषि उत्पादनको प्रमाणीकरण शुल्कमा अनुदान मार्फत प्राङ्गारिक कृषि उत्पादन कार्य र निर्यातलाई प्रोत्साहन गर्न वाञ्छनीय भएकोले,
नेपाल सरकार, विनियोजन ऐन, २०७८ को दफा ९ को उपदफा (२) बमोजिम कृषि तथा पशुपन्धी विकास मन्त्रालयले यो कार्यविधि बनाएको छ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम " निर्यातका लागि प्राङ्गारिक कृषि उत्पादनको प्रमाणीकरण शुल्कमा अनुदान उपलब्ध गराउने व्यवस्था सम्बन्धी कार्यविधि, २०७८" रहेको छ।
(२) यो कार्यविधि कृषि तथा पशुपन्धी विकास मन्त्रालयबाट स्वीकृत भएको मितिबाट लागु हुनेछ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा,

- (क) "कृषि उत्पादन" भन्नाले तरकारी, फलफूल, आलु, मसलावाली, खाद्यान्न, दलहन, तेलहन, मह, च्याउ र रैथानेवालीको कृषि उत्पादन सम्झनुपर्छ ।
- (ख) "प्राङ्गारिक कृषि उत्पादन" भन्नाले नेपाल सरकार, कृषि तथा पशुपन्धी विकास मन्त्रालयद्वारा जारी गरिएको प्राङ्गारिक कृषि उत्पादन तथा प्रशोधन प्रणालीको राष्ट्रिय प्राविधिक मापदण्ड सम्बन्धी निर्देशिका, २०६४ बमोजिम उत्पादन भएको कृषि उत्पादन सम्झनुपर्छ ।
- (ग) "प्राङ्गारिक कृषि उत्पादनकर्ता" भन्नाले नेपाल सरकार, कृषि तथा पशुपन्धी विकास मन्त्रालयद्वारा जारी गरिएको प्राङ्गारिक कृषि उत्पादन तथा प्रशोधन प्रणालीको राष्ट्रिय प्राविधिक मापदण्ड सम्बन्धी निर्देशिका, २०६४ बमोजिम प्राङ्गारिक कृषि उत्पादन गर्ने व्यक्ति, संघ, संस्था, सहकारी संस्था, कम्पनी एवं निजी फर्म सम्झनुपर्छ ।
- (घ) "निर्यातकर्ता" भन्नाले यस कार्यविधि बमोजिम प्रमाणीकरण शुल्क अनुदान प्राप्त गर्न चाहने प्राङ्गारिक कृषि उत्पादन निर्यात गर्ने व्यक्ति, संघ, संस्था, सहकारी संस्था, कम्पनी एवं निजी फर्म सम्झनुपर्छ ।
- (ङ) "प्राङ्गारिक प्रमाणीकरण" भन्नाले अग्रिम रूपमा पहिचान गरिएको एवं विश्वासिलो प्रक्रिया अपनाई कुनै प्राङ्गारिक कृषि उत्पादनको निर्धारित गुणस्तर कायम गर्नका लागि पुरा गर्नुपर्ने शर्तहरू पुरा गरिएको छ भनी आधिकारीक प्रमाणीकरण निकायले दिने लिखित सुनिश्चितताको प्रमाणलाई सम्झनुपर्छ ।
- (च) "प्रमाणीकरण निकाय" भन्नाले प्राङ्गारिक कृषि उत्पादन भनी बजारीकरण कार्यका लागि उत्पादन, प्रशोधन, परिचालन, लेबलिङ्ग र आयात कार्यको मूल्याङ्कन गर्ने अनुमति पत्र प्राप्त आधिकारिक निकाय सम्झनुपर्छ ।

डा. गोविन्द प्रसाद शर्मा
सचिव

- (छ) "प्रमाणीकरण शुल्क" भन्नाले प्रमाणीकरण निकायले प्राञ्चारिक प्रमाणीकरण गरे वापत लिने शुल्क सम्झनुपर्छ ।
- (ज) "अनुदान" भन्नाले प्राञ्चारिक कृषि उत्पादन प्रमाणीकरण शुल्क एवं निर्यातमा प्रोत्साहन गर्न प्राञ्चारिक कृषि उपज निर्यातकर्तालाई उपलब्ध गराइने नगद सहूलियत सम्झनु पर्छ ।
- (झ) "अनुदानग्राही" भन्नाले यस कार्यविधि बमोजिम प्रमाणीकरण शुल्क अनुदान प्राप्त गर्न चाहने प्राञ्चारिक कृषि निर्यात गर्ने संघ, संस्था, सहकारी संस्था, कम्पनी एवं निजी फर्म सम्झनुपर्छ ।
- (ञ) "मन्त्रालय" भन्नाले संघिय कृषि तथा पशुपन्छी विकास मन्त्रालयलाई सम्झनुपर्छ ।
- (ट) "विभाग" भन्नाले कृषि विभागलाई सम्झनुपर्छ ।
- (ठ) "शाखा" भन्नाले कृषि विभाग अन्तर्गतको बजार बिकास, आर्थिक विश्लेषण तथा तथ्याङ्क शाखालाई सम्झनुपर्छ ।

३. उद्देश्य: (१) यस कार्यविधिको मुख्य उद्देश्यहरू प्राञ्चारिक खेती प्रबर्द्धनमा सहयोग पुर्याउने, प्राञ्चारिक कृषि उपजको गुणस्तर प्रमाणीकरणको लागि टेवा पुऱ्याउने र प्राञ्चारिक कृषि उपजको निर्यात कार्यलाई प्रोत्साहन गर्ने रहेका छन् ।

परिच्छेद-२

प्राञ्चारिक कृषि उत्पादन प्रमाणीकरण शुल्कमा अनुदान दिने प्रकृया

४. सूचना प्रवाह गर्ने: (१) यस कार्यविधि अनुरूप प्राञ्चारिक कृषि उत्पादन प्रमाणीकरण शुल्कमा प्रोत्साहन अनुदान सहयोगका लागि अनुसूची (१) बमोजिम विभागले सार्वजनिक सूचना प्रकाशन गर्नेछ । यो सूचना आ. व. २०७८।७९ को लागि माघ महिना भित्र र त्यस पछिका आर्थिक बर्षहरूमा भाद्र महिना भित्र प्रकाशन गरिनेछ ।
५. आवेदन पेश गर्ने: अनुदानग्राहीले दफा ४ बमोजिमको सार्वजनिक सूचना अनुसार प्रत्येक आर्थिक बर्षको बैशाख महिना भित्र अनुसूची (२) बमोजिमका विवरण संलग्न राखी आवेदन विभागमा पेश गर्नु पर्नेछ ।
६. अनुदान सहयोग आवेदन मूल्यांकन गर्ने व्यवस्था: (१) शाखाले सूचना अवधि समाप्त भए पश्चात प्राप्त रित पुगेका सबै आवेदनको अध्ययन गरी प्रारम्भिक मुल्याङ्कन प्रतिवेदन तयार गर्नेछ ।
७. सिफारीश तथा छनौट: दफा ६ अनुसारको प्रतिवेदन उपर दफा ९ अनुसारको सिफारीश समितिले आवश्यक अध्ययन र मुल्याङ्कन गरी अन्तिम छनौट हुन विभागमा पेश गर्नेछ ।
८. अनुदान भुक्तानीको व्यवस्था: अनुदानका लागि छनौट भएका निर्यातकर्तालाई कृषि उत्पादनको प्राञ्चारिक प्रमाणीकरणमा लागेको शुल्कमा बजेटमा व्यवस्था भए बमोजिम निर्यात रकमको अनुपातका आधारमा बढीमा पचास प्रतिशत अनुदान प्रदान गरिनेछ ।


परिच्छेद-३

अनुदान सिफारीश समिति


९. अनुदान सिफारीश समिति: (१) प्राञ्चारिक कृषि उत्पादन प्रमाणीकरण शुल्कमा अनुदान सहयोगका लागि अन्तिम मुल्याङ्कन गरी आवेदकले पाउने अनुदान रकम सहित विभागमा सिफारीश गर्न देहाय बमोजिमको सिफारीश समिति रहने छ:

(क) उपमहानिर्देशक, विभाग

- संयोजक



२


 डा. गोविन्द प्रसाद शर्मा
 सचिव

(ख) उपसचिव (प्रा.), कृषि तथा पशुपन्थी व्यवसाय प्रबर्द्धनमहाशाखा, मन्त्रालय	- सदस्य
(ग) उपसचिव (प्रा.), राष्ट्रिय आलु तरकारी तथा मसला बाली विकास केन्द्र	- सदस्य
(घ) अधिकृत प्रतिनिधि, कृषि उद्यम केन्द्र	- सदस्य
(ङ) प्रमुख, शाखा	- सदस्य सचिव

(२) समितिले आवश्यकता अनुसार विषय विशेषज्ञ तथा सरोकारवाला संस्थाका प्रतिनिधिलाई बैठकमा आमन्त्रण गर्न सक्नेछ।

(३) समितिको सचिवालय शाखामा रहनेछ।

(४) समितिले आवश्यकता अनुसार उप-समितिहरू गठन गरी सो मार्फत कार्य सम्पादन गर्न, गराउन सक्नेछ।

(५) उपदफा (१) बमोजिमको समितिको काम, कर्तव्य र अधिकार देहाय बमोजिम हुनेछ,

(क) प्राङ्गारिक कृषि उत्पादनको प्रमाणीकरण सम्बन्धी अनुदान प्रक्रियालाई पारदर्शी, वैज्ञानिक र सरल बनाउने कार्य गर्ने।

(ख) शाखाबाट पेश भएको प्रारम्भिक मूल्याङ्कन प्रतिवेदनका आधारमा अन्तिम मुल्याङ्कन गरी आवेदकले पाउने अनुदान रकम सहित विभागमा सिफारीश गर्ने।

(ग) यस कार्यविधि बमोजिम आवश्यक कार्य गर्ने गराउने।

परिच्छेद-४

विविध

१०. विविध: (१) मन्त्रालय अन्तर्गतका अन्य निकायहरूबाट प्राङ्गारिक प्रमाणीकरण शुल्क अनुदान दिनु पर्दा यसै कार्यविधि बमोजिम दिइनेछ।

११. व्याख्या र बाधा अडकाउ फुकाउ: (१) यस कार्यविधिको आवश्यक व्याख्या मन्त्रालयले गर्न सक्नेछ।

(२) उपदफा (१) मा जुनसुकै कुरा उल्लेख भए पनि आर्थिक पक्षमा प्रभाव पर्ने विषयमा अर्थ मन्त्रालयबाट सहमति लिनुपर्नेछ।

(३) यस कार्यविधिमा आवश्यक संशोधन मन्त्रालयले गर्नेछ।




डा. गोबिन्द प्रसाद शर्मा
सचिव

.....कार्यक्रमको लागि आवेदनको
सूचना

यस विभागको आर्थिक वर्ष..... को वार्षिक स्वीकृत कार्यक्रम अनुसार निर्यातका लागि प्राङ्गारिक कृषि उत्पादनको प्रमाणीकरण शुल्कमा अनुदान उपलब्ध गराउने व्यवस्था सम्बन्धी कार्यविधि, २०७८ बमोजिम अनुदान प्राप्त गर्न चाहने प्राङ्गारिक कृषि निर्यात गर्ने व्यक्ति, संघ, संस्था, सहकारी संस्था, कम्पनी एवं निजी फर्मबाट आवेदन प्रस्ताव आव्हानको लागि यो सूचना प्रकाशित गरिएको छ। तपसिल अनुसारका कागजातहरू संगलग्न राखि बैशाख मसान्त सम्म आवेदन पेश गर्न यो सूचना प्रकाशन गरिएको छ। यस सम्बन्धी थप जानकारीका लागि विभागको इमेल वा फोनमा सम्पर्क गर्न सकिनेछ।

तपसिल:

१. संस्था दर्ताको प्रमाण पत्रको प्रतिलिपि
२. स्थायी लेखा नम्बर वा मुल्य अभिवृद्धि कर दर्ता प्रमाणपत्रको प्रतिलिपि
३. निर्यातकर्ताको आयात/ निर्यातकर्ता अनुमती पत्र (EXIM Code)
४. निर्यातकर्ता द्वारा जारी गरिएको निर्यातित वस्तुको बिल बिजक र भन्सार प्रज्ञापन पत्र
५. प्राङ्गारिक उपज निर्यात गरे वापत निर्यातकर्ताले प्राप्त गरेको विदेशी मुद्रा बैंक दाखिला भएको प्रमाण पुग्ने कागजात वा बैंक स्टेटमेन्ट
६. अघिल्लो आर्थिक वर्षको कर चुक्ता गरेको प्रमाण पत्रको प्रतिलिपि
७. निर्यातकर्ता स्वयं प्राङ्गारिक कृषि उत्पादनकर्ता नभएको खण्डमा खरिद बिक्रीको सम्झौता पत्रको प्रतिलिपि
८. निर्यात भएको उपज प्राङ्गारिक हो भनी गरिएको प्रमाणपत्रको प्रतिलिपि
९. प्राङ्गारिक प्रमाणीकरण खर्चको आधिकारीक बिल बिजक






डा. गोविन्द प्रसाद शर्मा
सचिव

अनुसूची -२



मिति:

विषय: अनुदान उपलब्ध गराइदिनुहुन ।

श्रीमान् महानिर्देशकज्यु
कृषि विभाग, हरिहरभवन ।

महोदय

तहाँ कृषि विभागबाट मितिमा प्रकाशित सूचना अनुसार सञ्चालन हुन लागेको
.....कार्यक्रम तथा निर्यातका लागि प्राङ्गारिक कृषि उत्पादनको प्रमाणीकरण शुल्कमा
अनुदान उपलब्ध गराउने व्यवस्था सम्बन्धी कार्यविधि, २०७८ मा व्यवस्था भए अनुसार प्राङ्गारिक कृषि
उत्पादन प्रमाणीकरण शुल्क अनुदान सहयोगका लागि सूचनामा उल्लेख भए बमोजिमका विवरण सहित यो
निवेदन पेश गरेको छु/छौं । अनुदान रकम उपलब्ध गराइदिनुहुन अनुरोध गर्दछु/छौं ।

आवेदक

नाम:

ठेगाना:

दस्तखत

Safracharya

[Handwritten signature]

[Handwritten signature]
डा. गोविन्द प्रसाद शर्मा
सचिव